

வெளியீடுபவர் தொடர்பூட்டல் திணைக்களம்

திகதி 2024 ஏப்பிரல் 25

இலங்கை மத்திய வங்கி அதன் தொடக்க வெளியீடுகளான ஆண்டிற்கான பொருளாதார மீளாய்வு மற்றும் 2023ஆம் ஆண்டிற்கான மத்திய வங்கியின் நிதியியல் அறிக்கைகள் மற்றும் தொழிற்பாடுகள் என்பவற்றை வெளியிடுகின்றது

2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் பிரிவு 80இன் கீழான 2023ஆம் ஆண்டிற்கான பொருளாதார மீளாய்வு மற்றும் இலங்கை மத்திய வங்கிச் சட்டத்தின் பிரிவு 99இன் கீழான 2023ஆம் ஆண்டிற்கான மத்திய வங்கியின் நிதியியல் அறிக்கைகள் மற்றும் தொழிற்பாடுகள் எனும் தொடக்க வெளியீடுகள் சனாதிபதியும் நிதி, பொருளாதார உறுதிப்பாடு மற்றும் தேசிய கொள்கைகள் அமைச்சருமான மாண்புமிகு ரணில் விக்கிரமசிங்க அவர்களுக்கு இலங்கை மத்திய வங்கியின் ஆளுநர் முனைவர். பி நந்தலால் வீரசிங்க அவர்களினால் இன்று (2024 ஏப்பிரல் 25) கையளிக்கப்பட்டன.



[இலங்கை மத்திய வங்கியின் ஆளுநர் முனைவர். பி நந்தலால் வீரசிங்க அவர்கள் 2023ஆம் ஆண்டிற்கான பொருளாதார மீளாய்வு மற்றும் 2023ஆம் ஆண்டிற்கான மத்திய வங்கியின் நிதியியல் அறிக்கைகள் மற்றும் தொழிற்பாடுகள் என்பவற்றை சனாதிபதியும் நிதி, பொருளாதார உறுதிப்பாடு மற்றும் தேசிய கொள்கைகள் அமைச்சருமான மாண்புமிகு ரணில் விக்கிரமசிங்க அவர்களுக்குக் கையளித்தார். திறைசேரியின் செயலாளர் திரு. கே.எம்.எம் சிறிவர்த்தன, மத்திய வங்கியின் மூத்த துணை ஆளுநர் திருமதி. ரி எம் ஜே வை பி பர்னாந்து, துணை ஆளுநர் திருமதி. கே எம் ஏ என் டவுலகல, உதவி ஆளுநர் முனைவர் சி அமரசேகர, பொருளாதார ஆராய்ச்சித் திணைக்களப் பணிப்பாளர் முனைவர் (திருமதி) எஸ் ஜெகஜீவன், கொள்கை மீளாய்வு மற்றும் கண்காணிப்புத் திணைக்களப் பணிப்பாளர் திருமதி. டபிள்யு எல் எஸ் டபிள்யு ஜயசுந்தர மற்றும் பொருளாதார ஆராய்ச்சித் திணைக்களத்தின் மேலதிகப் பணிப்பாளர் முனைவர் எல் ஆர் சி பத்மேரிய ஆகியோரும் கலந்து கொண்டனர்.]

ஆண்டிற்கான பொருளாதார மீளாய்வு மூன்று அத்தியாயங்களை உள்ளடக்கின்றது: அத்தியாயம் 1ஆனது பேரண்டப்பொருளாதார அபிவிருத்திகள் மற்றும் பொருளாதாரத்தின் நிதியியல் முறைமையின் நிலைமைகள்

பற்றிய பகுப்பாய்வொன்றினைத் தருகின்றது; அத்தியாயம் 2ஆனது மத்திய வங்கிக் கொள்கைகளின் மீளாய்வொன்றினை வழங்குவதுடன் இது நாணயக் கொள்கைக் கட்டமைப்பு, நாணயக் கொள்கை நிலை மற்றும் வழிமுறைகள், வெளிநாட்டுத் துறைக் கொள்கைகள் மற்றும் நிதியியல் துறைக் கொள்கை வழிமுறைகள் என்பனவற்றை உள்ளடக்கின்றது மற்றும் அத்தியாயம் 3ஆனது பேரண்டப்பொருளாதாரத் தோற்றப்பாடொன்றினைத் தருவதுடன் இது உலகளாவிய பொருளாதாரச் சூழலையும் உள்நாட்டுப் பொருளாதாரத்தினையும் உள்ளடக்கின்றது. மேலும், ஆண்டிற்கான பொருளாதார மீளாய்வானது தற்போதைய தலைப்புசார் தொனிப்பொருளைக் கொண்ட ஏழு சிறப்புக் குறிப்புக்களையும் மத்திய வங்கியினால் நடைமுறைப்படுத்தப்பட்ட அல்லது மத்திய வங்கியுடன் தொடர்புடைய முக்கிய பொருளாதாரக் கொள்கை வழிமுறைகளைக் கொண்ட முக்கிய சிறப்புக் குறிப்பொன்றினையும் உள்ளடக்கின்றது. அறிக்கையானது கடந்த 5 – 10 ஆண்டுகளுக்கான தேர்ந்தெடுக்கப்பட்ட ஆண்டு ரீதியான தரவுகளுடன் கூடிய புள்ளிவிபரப் பின்னிணைப்பு அட்டவணைகளையும் 1970 தொடக்கத்திலிருந்தான தேர்ந்தெடுக்கப்பட்ட ஆண்டு ரீதியான தரவுகளுடன் கூடிய சிறப்புப் புள்ளிவிபரப் பின்னிணைப்பு அட்டவணைகளையும் உள்ளடக்கியுள்ளது. அச்சிடப்பட்ட பதிப்பிற்கு மேலதிகமாக, மேலதிக வரலாற்றுத் தரவுகளுடன் மூன்று மொழிகளிலும் மைக்ரோஸொப்ட் எக்சல் விரிதாள் வடிவத்திலமைந்த புள்ளிவிபரப் பின்னிணைப்பு (142 அட்டவணைகள்) மற்றும் சிறப்புப் புள்ளிவிபரப் பின்னிணைப்பு (11 அட்டவணைகள்) என்பவற்றின் நிகழ்நிலை பதிப்பும் சமகாலத்தில் வெளியிடப்படுகின்றது (கியூஆர் குறியீடுகள் மற்றும் அட்டவணைகளை அணுகுவதற்கான இணைப்புக்கள் என்பன ஆண்டிற்கான பொருளாதார மீளாய்வின் அச்சிடப்பட்ட பதிப்பில் தரப்பட்டுள்ளன).

மத்திய வங்கியின் நிதியியல் அறிக்கைகள் மற்றும் தொழிற்பாடுகள் ஐந்து பிரிவுகளை உள்ளடக்கின்றது: பிரிவு 1ஆனது சுருக்கமான நிதியியல் மீளாய்வு, கணக்காய்வாளர் நாயகத்தின் அறிக்கை, நிதியியல் நிலைமை அறிக்கை, வருமானம் மற்றும் காசுப் பாய்ச்சல் கூற்று என்பன உள்ளடங்கலாக மத்திய வங்கியின் நிதியியல் கூற்றுக்களை வழங்குகின்றது; பிரிவு 2ஆனது 2023ஆம் ஆண்டு காலப்பகுதியில் மத்திய வங்கியின் தொழிற்பாடுகளது விபரங்களைத் தருவதுடன் இது உள்நாட்டு விலை உறுதிப்பாட்டினைப் பேணுதல், நிதியியல் முறைமை உறுதிப்பாட்டினை நிச்சயப்படுத்தல், முன்னேற்றகரமானதும் அனைத்தையுமுள்ளடக்கியதுமான நிதியியல் முறைமையை ஊக்குவித்தல், நாணயத் தொழிற்பாடுகள், பன்னாட்டு ரீதியான ஈடுபாடுகள், முகவராண்மைத் தொழிற்பாடுகள் மற்றும் மத்திய வங்கிக்கு ஒப்படைக்கப்பட்டுள்ள ஏனைய பொறுப்புக்கள் என்பவற்றை முகாமைசெய்தல் ஆகிய விடயங்களை உள்ளடக்கின்றது. பிரிவு 3ஆனது இடர்நேர்வு முகாமைத்துவம், இணங்குவிப்பு, உள்ளகக் கணக்காய்வு, மனித மூலதனம் மற்றும் பொதுவான நிருவாகம் உட்பட மத்திய வங்கியின் உள்ளக முகாமைத்துவத் தொழிற்பாடுகளின் ஏற்பாடுகளை விளக்குகின்றது; பிரிவு 4ஆனது சபை உறுப்பினர்கள், சபை உப குழுக்கள், முதன்மை அலுவலர்கள் மற்றும் வங்கியின் ஏனைய குழுக்கள் என்பன தொடர்பான தகவல்களைத் தருகின்றது; மற்றும் பிரிவு 5ஆனது வெளியீடுகள் மற்றும் பரப்பப்பட்ட தரவுகள் தொடர்பான தகவல்கள், பிரதேச அலுவலகங்கள் மற்றும் மத்திய வங்கியினால் ஒழுங்குமுறைப்படுத்தப்படுகின்ற அல்லது மேற்பார்வை செய்யப்படுகின்ற நிறுவனங்கள் மற்றும் கம்பனித் தரவுகள் ஆகிய விபரங்களைத் தருகிறது.

ஆண்டிற்கான பொருளாதார மீளாய்வில் பிரதிபலிக்கப்பட்டவாறு 2023இல் இலங்கைப் பொருளாதாரத்தின் செயலாற்றச் சுருக்கமொன்று கீழே வழங்கப்பட்டுள்ளது:

இலங்கைப் பொருளாதாரமானது அதன் சுதந்திரத்திற்கு பின்னரான வரலாற்றில் மிகவும் ஆழமான பொருளாதாரச் சரிவிலிருந்து படிப்படியான மீட்சியொன்றை 2023இல் எடுத்துக்காட்டியது.

அரசாங்கத்தினாலும் மத்திய வங்கியினாலும் நடைமுறைப்படுத்தப்பட்ட தீர்க்கமான கொள்கைச் சீராக்கங்களும் கட்டமைப்புசார் சீர்திருத்தங்களும் பொருளாதார ஆர்வலர்களால் எதிர்கொள்ளப்பட்ட குறுங்கால இடர்பாடுகளுக்கு மத்தியில் பேரண்டப்பொருளாதார உறுதிப்பாட்டினைப் பெருமளவில் மீட்சியடையச் செய்வதற்கு உதவிபுரிந்தன. நெருக்கடி மேலும் ஆழப்படுத்தப்படாமல் தடுப்பதற்கும் பொருளாதாரத்தை நிலைபெறத்தக்க மீட்சிப் பாதையினூடாக இட்டுச் செல்வதற்கும் இத்தகைய வழிமுறைகள் அவசியமானதாகக் காணப்பட்டன. அதிகளவில் காணப்படும் இடர்நேர்வுகளுடன் பொருளாதார சீர்திருத்த நிகழ்ச்சிநிரலையும் படுகடை நீடித்து நிலைபெறத்தக்க வகையில் மீட்டெடுப்பதற்கான முயற்சிகளையும் தொடர்ச்சியாக மேற்கொள்வதற்கு பொதுமக்களால் பரந்தளவில் ஏற்றுக்கொள்ளலுடன் கொள்கைவகுப்பாளர்களின் அசையாத அர்ப்பணிப்பு இன்றியமையாததாகும்.

பொருளாதார சீராக்க நிகழ்ச்சித்திட்டமானது நம்பிக்கைக்குரிய பெறுபேறுகளை 2023இல் ஏற்கனவே விளைவித்துள்ளது. பணவீக்கம் 2022இல் பதிவுசெய்யப்பட்ட அதன் உயர்வான மட்டத்திலிருந்து 2023இன் இறுதியளவில் ஒற்றை இலக்க மட்டங்களுக்கு கட்டுப்படுத்தப்பட்டு நாணயக் கொள்கையை இயல்புநிலைக்குத் திரும்புவதனை ஆரம்பிப்பதனை இயலுமைப்படுத்தியது. தொடர்ச்சியாக ஆறு காலாண்டுகளாக காணப்பட்ட பொருளாதார சுருக்கத்தை முடிவிற்கு கொண்டுவந்து 2023 இன் இரண்டாம் அரையாண்டு காலப்பகுதியில் பொருளாதாரமானது விரிவாக்கமொன்றைப் பதிவுசெய்தது. பொருளாதாரச் சரிவிற்கான அடிப்படைக் காரணமாக காணப்பட்ட ஓட்டுமொத்த அரசு வரவுசெலவுத் திட்டம் மற்றும் வெளிநாட்டு நடைமுறைக் கணக்கினதும் தொடர்ச்சியான இரட்டைப் பற்றாக்குறையை சீராக்குவதற்கான சமீக்கெடுகள் 2023இல் காணப்பட்டது. 2023இல் அரசு ஆரம்பக் மீதியில் மிகையொன்று பதிவுசெய்யப்பட்ட அதேவேளையில் வெளிநாட்டு நடைமுறைக்கணக்கிலும் மிகையொன்று பதிவுசெய்யப்பட்டது. நெருக்கடியான காலப்பகுதியில் மிகவும் குறைவடைந்து காணப்பட்ட வெளிநாட்டு தாங்கிருப்புக்கள் இவ்வாண்டுக்காலப்பகுதியில் படிப்படியாக மீளக் கட்டியமைக்கப்பட்டன. மந்தமான இறக்குமதி கேள்விகளுக்கு மத்தியில், சுற்றுலா மற்றும் ஏனைய பணிகள் ஏற்றுமதிகள் மூலமாகவும் தொழிலாளர் பணவனுப்பல்கள் மூலமாகவும் மேம்பாடடைந்த வெளிநாட்டு செலாவணி உட்பாய்ச்சல்கள் நெருக்கடியான காலப்பகுதியில் நிலவிய கடுமையான வெளிநாட்டு செலாவணி பற்றாக்குறையை இல்லாதொழிப்பதில் நாட்டிற்கு ஆதரவளித்தன. பல்புடைப் பங்காளர்களிடமிருந்தான பெறுகைகளுடன் வெளிநாட்டுச் செலாவணி உட்பாய்ச்சல்களிலிருந்தான மத்திய வங்கியின் தேறிய கொள்வனவுகள் நாட்டின் பன்னாட்டு ஒதுக்குகளின் மேம்பாட்டிற்கு உதவிபுரிந்தன. சந்தையில் ஏற்பட்ட மேம்பாடடைந்த நம்பிக்கையுடன் இணைந்து இத்தகைய அபிவிருத்திகளின் விளைவாக 2023இலும் 2024இன் ஆரம்பகாலப்பகுதியிலும் இலங்கை ரூபா பெறுமதி உயர்வினை எடுத்துக்காட்டியது. அரசாங்கத்தின் வெளிநாட்டுப் படுகடன் சொத்துப்பட்டியலை மீள்கட்டியெழுப்புவதற்கான ஒருங்கிணைந்த முயற்சிகள் இச் செயன்முறை நிறைவடைந்ததும் நீடித்து நிலைபெறத்தக்க மீட்சியொன்றை உருவாக்குவதற்கு தேவையான இடைவெளியை நாட்டிற்கு வழங்கும். அதேவேளை, தளர்த்தப்பட்ட நாணயக் கொள்கையுடன் உள்நாட்டுப் படுகடன் மேம்படுத்துகை தொழிற்பாட்டின் வெற்றிகரமான நிறைவைத் தொடர்ந்து அரசாங்கப் பிணையங்கள் மீதான விளைவுகளுடன் இணைக்கப்பட்ட இடர்நேர்வு மிகை குறைவடைந்ததுடன் உள்நாட்டுச் சந்தை வட்டி வீதங்கள் கணிசமானளவு வீழ்ச்சியடைந்தன. சந்தை வட்டிவீத கட்டமைப்பில் ஏற்பட்ட இத்தகைய கீழ்நோக்கிய சீராக்கமும் மேம்பாடடைந்த சந்தை மனப்பாங்குகளும் தனியார் துறைக்கான கொடுகடனின் சுருக்கத்தின் தொடர்ச்சியினை 2023 யூனிலிருந்து திரும்பலடையச் செய்தன. அதேவேளை, நிதியியல் துறையானது மத்திய வங்கியின் முனைப்புமிக்கதும் முன்மதியுடையதுமான கொள்கைகளிலிருந்தும் நிதியியல் நிறுவனங்களின் சிறந்த முறையில்

நெருக்கடிக்கு தயாராகவுள்ள தன்மையிலிருந்தும் தோற்றம்பெற்ற அதன் தாக்குப்பிடிக்கும் தன்மையை எடுத்துக்காட்டியது.


பன்னாட்டு சிறந்த நியமங்களை நோக்கியதாகவும் கற்றறியப்பட்ட விடயங்களிலிருந்தான படிப்பினைகளையும் கொண்டு, 2023 செத்தெம்பரில் 2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் சட்டவாக்கத்துடன் மத்திய வங்கியின் ஆணை மீள்வரையறை செய்யப்பட்டு மத்திய வங்கியின் சுயாதீனம் மற்றும் பாராளுமன்றத்திற்கும் பொதுமக்களிற்கும் பொறுப்பு கூறும் தன்மையை மேம்படுத்தும் விதத்திலான குறிப்பிடத்தக்க மைல்கல்லொன்று அடையப்பட்டது. முதலில் பொருளாதாரத்திற்கான உறுதிப்பாட்டை கொண்டுவருவதற்கும் அதன்பின்னர் பொருளாதார மீட்சிக்கு ஆதரவளிப்பதற்கும் மத்திய வங்கி 2023இல் பல்வேறுபட்ட கொள்கைகளை நடைமுறைப்படுத்தியது. இறுக்கமான நாணயக் கொள்கை நிலைப்பாட்டிலிருந்து தளர்த்தப்பட்ட நாணயக் கொள்கை நிலைப்பாட்டிற்கு 2023 யூனிலிருந்து நகர்ந்தமை, செலாவணி வீதத்தினை தீர்மானிப்பதில் பாரியளவான நெகிழ்ச்சித் தன்மை மற்றும் சில வெளிநாட்டு செலாவணிக் கொடுக்கல்வாங்கல்கள் மீது விதிக்கப்பட்ட நிர்வாக மட்டுப்படுத்தல்களை படிப்படியாக அகற்றியமை என்பவற்றை இது உள்ளடக்கியுள்ளது. மத்திய வங்கியானது உள்நாட்டு நிதியியல் முறைமை உறுதிப்பாட்டை பாதுகாக்கும் வகையில் முன்மதியுடைய ஒழுங்குமுறைப்படுத்தல் வழிமுறைகளுடன் நிதியியல் துறைக்கான வழிகாட்டலை வழங்கியது. மத்திய வங்கிச் சட்டத்தின் சட்டவாக்கத்துடன், நிதியியல் நிறுவனங்களை மேற்பார்வை செய்து தீர்மானமெடுக்கும் அதிகாரசபையாக அதன் வலுப்படுத்தப்பட்ட வகிபாகத்திற்கு மேலதிகமாக, பேரண்ட முன்மதியுடைய கொள்கை உருவாக்கத்தில் மத்திய வங்கியின் வகிபாகம் திடப்படுத்தப்பட்ட அதேவேளை நிதியியல் உட்சேர்க்கையினை மேம்படுத்துவதற்கான அதன் பங்களிப்பு அங்கீகரிக்கப்பட்டது. அதேவேளை, வங்கித்தொழிலினதும் வங்கியல்லா நிதியியல் துறையினதும் பாதுகாப்பையும் ஆற்றல்வாய்ந்த தன்மையையும் வலுப்படுத்துவதற்கு பல்வேறு கொள்கை வழிமுறைகள் அறிமுகப்படுத்தப்பட்டன. அதேநேரம், மத்திய வங்கியானது பொதுமக்களுக்கான கொடுப்பனவு முறைமைகளின் வினைத்திறனையும் அணுகலையும் மேம்படுத்துவதற்கு உதவக்கூடிய டிஜிட்டல் கொடுப்பனவு முறைமைகளை உருவாக்குவதற்கான அதன் முயற்சிகளை தொடர்ந்தும் மேற்கொண்டது.

2023இன் இரண்டாம் அரையாண்டில் அவதானிக்கப்பட்ட பொருளாதார வளர்ச்சியானது பன்னாட்டு நாணய நிதியத்தின் விரிவாக்கப்பட்ட நிதிய வசதி ஏற்பாட்டின் கீழான தொடர்ச்சியான சீர்திருத்த நிகழ்ச்சிநிரலால் ஆதரவளிக்கப்பட்டு எதிர்வரும் ஆண்டுகளிலும் தொடருமென எதிர்பார்க்கப்படுகிறது. அனைத்து துறைகளிலும் பரந்த அடிப்படையிலான பொருளாதார விரிவாக்கம் எதிர்பார்க்கப்படுகின்ற அதேவேளை நாணயக் கொள்கை உருவாக்கத்தில் மத்திய வங்கியின் பாரியளவிலான சுயாதீனம் மற்றும் பொறுப்புக்கூறும் தன்மை மற்றும் அரசாங்கத்தின் வரவுசெலவு திட்டப் பற்றாக்குறைக்கான நாணய நிதியிடல் தடைசெய்யப்பட்டதுடன் உள்நாட்டு விலை உறுதிப்பாடு பாதுகாக்கப்படுமென எதிர்பார்க்கப்படுகிறது. அதிகரிக்கும் வெளிநாட்டுத் தாங்கிருப்புக்கள், வெளிநாட்டு உட்பாய்ச்சல்களின் இயல்புநிலைத் திரும்பல் மற்றும் அரசாங்கத்தின் வெளிநாட்டுப் படுகடன் சொத்துப்பட்டியலின் மறுசீரமைத்தலின் நிறைவு என்பவற்றால் ஆதரவளிக்கப்பட்டு வெளிநாட்டுத் துறையானது அதன் உறுதிப்பாட்டை தொடர்ந்து தக்கவைக்குமென எதிர்பார்க்கப்படுகிறது. நிதியியல் துறையானது சட்டவாக்கத் திருத்தங்களாலும் பாரியளவான திரட்சிப்படுத்தலினாலும் வலுப்படுத்தப்பட்டு அதன் தாக்குப்பிடிக்கும் தன்மையை தொடர்ந்து கொண்டிருக்குமென எதிர்பார்க்கப்படுகிறது. உற்பத்தித் திறனையும் வினைத்திறனையும் உயர்த்துவதனை நோக்காகக் கொண்ட மிகவும் அவசியமான நிறுவன


ரீதியானதும் கொள்கை ரீதியானதுமான சீராக்கங்களை தொடர்ச்சியாக நடைமுறைப்படுத்துகின்ற அதேவேளை பொருளாதாரத்தை நீடித்து நிலைபெறத்தக்க பாதையொன்றை நோக்கி மாற்றுவதை உறுதிசெய்வதற்கு அரசாங்கமானது அதன் இறைத்திரட்சி நடவடிக்கைகளுடன் கடுமையுடன் செய்யுமென எதிர்பார்க்கப்படுகிறது. எவ்வாறாயினும், இலங்கைப் பொருளாதாரத்தின் இக்கடினமான மீட்சியானது இதுவரை நடைமுறைப்படுத்தப்பட்ட சீராக்கங்களின் தொடர்ச்சியில் தங்கியுள்ளது என்பதுடன் இத்தகைய செயன்முறையின் பாகமாக பன்னாட்டு நாணய நிதியத்தின் விரிவாக்கப்பட்ட நிதிய வசதியின் வெற்றிகரமான தொடர்ச்சியும் படுகடன் மறுசீரமைப்பு செயன்முறையின் நிறைவும் முக்கியமானதாக காணப்படுகின்றன. நாடானது முற்று முழுதாக நெருக்கடியிலிருந்து வெளியேறாமையினால் அர்ப்பணிக்கப்பட்ட பாதையிலிருந்தான ஏதேனும் விலகல்களுக்கு இடமில்லை. குறித்தறியப்படாத கொள்கைப் பரீட்சிப்புக்களின் அழிவுகரமான சமூக பொருளாதாரத் தாக்கங்களை அண்மைய அனுபவங்கள் நிரூபித்தன. மேலும், நடைமுறைப்படுத்தப்பட்ட மற்றும் திட்டமிடப்பட்ட முக்கிய சீராக்கங்களிலிருந்து பின்வாங்குதலென்பது பொருளாதாரத்தை உறுதிப்பாடற்ற நிலையின் முனைப்பிற்கு இட்டுச்செல்லும். எனவே, நீடித்து நிலைபெறத்தக்க வளர்ச்சியினூடாக பொதுமக்களின் நல மேம்படுத்தலை உறுதிப்படுத்துவதற்கும் மீண்டெழும் கொள்கை மீள்திரும்பல்களையும் அதன் விளைவால் ஏற்படும் பொருளாதார சரிவுகளையும் தவிர்ப்பதற்கும் பொருளாதார சீராக்கங்கள் மீது பரந்தளவான அரசியல் மற்றும் சமூக இசைவைத் தொடர்தல் முக்கியமானதாகும்.

2023ஆம் ஆண்டிற்கான பொருளாதார மீளாய்வில் பிரதிபலிக்கப்பட்டவாறு இலங்கைப் பொருளாதாரத்தின் நிழற்படம்


பணவீக்கம் விரைவானதொரு பணவீக்க வீழ்ச்சிச் செயல்முறையைப் பதிவுசெய்தது...




உண்மை மொத்த உள்நாட்டு உற்பத்தியின் வளர்ச்சியின் வலுவான மீளேழுச்சி...




கொள்கை வட்டி வீதங்கள் குறைக்கப்பட்டன...




சந்தை வட்டி வீதங்களில் குறிப்பிடத்தக்க வீழ்ச்சி...





நாணய விரிவாக்கம் மெதுவானதொரு காண்பட்டது...




2023ஆம் ஆண்டு அளவளாட்டில் தனிப்பட்ட குறைவுகள் குறைவுகள் மீட்டியவற்றை...




2023இல் இலங்கையின் வெளிநாட்டுத் துறை வலுவாக மீளெழுச்சியடைந்தது...



2023இல் ஒட்டுமொத்த நிதியியல் துறை உறுதித்தன்மை பேணப்பட்டது...



நிலைத்திருக்கக்கூடியதன்மையை நோக்கி முன்மொழியப்பட்ட இறைத் திருத்தங்கள்...



2022 செப்டம்பர்
விரிவாக்கப்பட்ட நிதிய வசதி நிகழ்ச்சித்திட்டத்தின் முன்னேற்றம்

2022 செப்டம்பர்
முதலாவது தொகுதிக்கான பன்னாட்டு நாணய நிதிய நிறுவனத்தின் சமையின் ஒப்புதல் மற்றும் பெறுகை

2022 செப்டம்பர்
முதலாவது தொகுதிக்கான பன்னாட்டு நாணய நிதிய நிறுவனத்தின் சமையின் ஒப்புதல் மற்றும் பெறுகை

2023 ஜூன்
முதலாவது மீளாப்பு தொட்பில் யதாநிதியத்து.என அலுவலர் மட்ட உடன்படிக்கை

2023 ஜூன்
இரண்டாவது தொகுதிக்கான யதாநிதிய நிறுவனத்தின் சமையின் ஒப்புதல் மற்றும் பெறுகை

2023 ஜூன்
இரண்டாவது மீளாப்பு தொட்பில் யதாநிதியத்து.என அலுவலர் மட்ட உடன்படிக்கை